

Brussell, 21 ta' Marzu 2022  
(OR. en)

6883/22

CSDP/PSDC 112  
CFSP/PESC 312  
EUMC 74  
MAMA 35  
RELEX 293  
CONUN 44  
CSC 84  
EUNAVFOR MED 5  
PSC DEC 5

**ATTI LEGISLATTIVI U STRUMENTI OĦRA**

---

Suġġett: DEĊIŻJONI TAL-KUMITAT POLITIKU U TA' SIGURTÀ dwar il-konferma mill-ġdid tal-awtorizzazzjoni tal-operazzjoni militari tal-Unjoni Ewropea fil-Mediterran (EUNAVFOR MED IRINI) (EUNAVFOR MED IRINI/1/2022)

---

**DEĊIŻJONI TAL-KUMITAT POLITIKU U TA' SIGURTÀ**  
**(PESK) 2022/...**

**ta' ...**

**dwar il-konferma mill-ġdid tal-awtorizzazzjoni tal-operazzjoni militari**  
**tal-Unjoni Ewropea fil-Mediterran (EUNAVFOR MED IRINI)**  
**(EUNAVFOR MED IRINI/1/2022)**

IL-KUMITAT POLITIKU U TA' SIGURTÀ,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 38 tiegħu,

Wara li kkunsidra d-Deċiżjoni tal-Kunsill (PESK) 2020/472 tal-31 ta' Marzu 2020 dwar operazzjoni militari tal-Unjoni Ewropea fil-Mediterran (EUNAVFOR MED IRINI)<sup>1</sup>, u b'mod partikolari l-Artikolu 8(3) tagħha,

---

<sup>1</sup> ĠU L 101, 1.4.2020, p. 4.

Billi:

- (1) Fil-31 ta' Marzu 2020, il-Kunsill adotta d-Deciżjoni (PESK) 2020/472, li stabbiliet u nediet operazzjoni militari tal-Unjoni Ewropea fil-Mediterran (EUNAVFOR MED IRINI) għall-perijodu sal-31 ta' Marzu 2021.
- (2) L-Artikolu 8(3) tad-Deciżjoni (PESK) 2020/472 jipprevedi li, minkejja dak il-perijodu, l-awtorizzazzjoni tal-operazzjoni trid tiġi kkonfermata mill-ġdid kull erba' xhur u li l-Kumitat Politiku u ta' Sigurtà jrid jtawwal l-operazzjoni sakemm l-iskjerament tal-assi marittimi tal-operazzjoni ma jipproduċix effett ta' attrazzjoni fuq il-migrazzjoni abbażi ta' evidenza sostanzjata miġbura skont il-kriterji stabbiliti fil-Pjan ta' Operazzjonijiet.
- (3) Fis-26 ta' Marzu 2021, il-Kunsill adotta d-Deciżjoni (PESK) 2021/542<sup>1</sup>, li estendiet l-operazzjoni sal-31 ta' Marzu 2023, soġġett għall-istess proċedura ta' konferma mill-ġdid.
- (4) Il-Kmandant tal-Operazzjoni pprovda rapporti dwar il-fattur ta' attrazzjoni għal kull xahar.
- (5) Jenħtieg li l-awtorizzazzjoni tal-operazzjoni tiġi kkonfermata mill-ġdid għas-seba' subperijodu ta' erba' xhur tal-mandat tagħha u jenħtieg li l-operazzjoni tittawwal skont dan,

ADOTTA DIN ID-DECIŻJONI:

---

<sup>1</sup> Id-Deciżjoni tal-Kunsill (PESK) 2021/542 tas-26 ta' Marzu 2021 li temenda d-Deciżjoni (PESK) 2020/472 dwar operazzjoni militari tal-Unjoni Ewropea fil-Mediterran (EUNAVFOR MED IRINI) (ĠU L 108, 29.3.2021, p. 57).

*Artikolu 1*

L-awtorizzazzjoni ta' EUNAVFOR MED IRINI hija b'dan ikkonfermata mill-ġdid u l-operazzjoni hija mtawla mill-1 ta' April 2022 sal-31 ta' Lulju 2022.

*Artikolu 2*

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell, ...

*Għall-Kumitat Politiku u ta' Sigurtà  
Il-President*

---